


اسلامی جہاد کی حقیقت



تقریباز

مولانا محمد حمید کوثر صاحب

(بر موقعہ جلسہ سالانہ قادریان (2003)

اسلامی جہاد کی حقیقت



تقریر

بر موقعہ جلسہ سالانہ قادیان 2003ء

از مولانا محمد حمید کوثر

اسلامی جہاد کی حقیقت

تقریر بر موقعہ جلسہ سالانہ قادیان 2003 از مولانا محمد حمید کوثر

اشاعت ٹڈا باراول (انڈیا): 2016

تعداد: 1000

طبع: فضل عمر پرنٹنگ پریس قادیان

ناشر: نظارت نشر و اشاعت قادیان

طبع: گوردا سپور، پنجاب، انڈیا، 143516

Name of the Book: Islami Jihad ki Haqeeqat

Speech Jalsa salana Qadian 2003 Mohammad Hameed Kousar

Present edition India: 2016

Quantity: 1000

Printed at: Fazl-e-Umar Printing Press Qadian

Published by: Nazarat Nashr-o-Isha,at Qadian

Dist; Gurdaspur, Punjab, India, 143516

بِسْمِ اللَّهِ الرَّحْمَنِ الرَّحِيمِ
نَحْمَدُكَ وَنُصَلِّي عَلَى رَسُولِكَ مُحَمَّدٍ وَعَلَى أَعْلَمِ الْمُسِيحِ الْمَوْعِدِ

اسلامی جہاد کی حقیقت

تقریر جلسہ سالانہ قادیان ۲۰۰۳ء

﴿از محمد حمید کوڑا یڈ لیشل ناظر اصلاح و ارشاد، تعلیم القرآن و قف عارضی﴾

فَلَا تُطِعُ الْكُفَّارِينَ وَجَاهِدُهُمْ بِهِ جِهَادًا كَبِيرًا (الفرقان: ۵۳)

لَا أَنْزَاهُ إِلَيْهِ قَدْتَبَيْنَ الرُّشْدِ مِنَ الْغَيِّ (ابقرہ: ۲۵۷)

وَمَا آرَى سُلْنَاكَ إِلَّا رَحْمَةً لِلْعَلَمِيَّنَ (الانبیاء: ۱۰۸)

حضرت مسیح موعود علیہ السلام فرماتے ہیں:

اب چھوڑ دو جہاد کا اے دوستو خیال

دیں کے لئے حرام ہے اب جنگ اور قتال

(روحانی خزانہ جلد ۷ اص ۷۷)

دین اسلام ایک مکمل و کامل دین ہے۔ انسانی زندگی میں پیش آنے والے تمام حالات و مسائل کا حل اس میں موجود ہے۔ یہ ایک ایسا ضابطہ حیات ہے جو زندگی کے ہر میدان میں انسان کی رہنمائی کرتا ہے۔ اُسے یہ سکھاتا ہے کہ اُس کی پیدائش کی غرض کیا ہے اُس نے کس کی اور کیسے عبادت کرنی ہے۔ اُسے اس دنیا میں زندگی گزارنے کے لئے کون سے اصول و قوانین پر عمل پیرا ہونا ہوگا۔ اسلام اپنے تبعین کو یہ بھی بتاتا ہے کہ امن سے رہنے اور اُسے قائم رکھنے کے کیا اصول ہیں۔ اور اس سے بھی باخبر کرتا ہے کہ اگر کسی وقت تم پر جنگ مسلط کی جائے تو تمہیں اپنا دفاع کن حالات میں اور کن قوانین کو ملاحظہ رکھتے ہوئے کرنا ہے۔ وہ آیات جو ابھی

آپ نے سماحت فرمائیں اُن کا مطلب یہ ہے کہ اے محمد صلی اللہ علیہ وسلم (اور اے مسلمان) تو انکار کرنے والوں کی بات نہ مان اور اس (قرآن) کے ذریعہ ان سے بڑا جہاد کر۔ دین کے معاملہ میں کسی قسم کا جبر جائز نہیں کیوں کہ ہدایت و گمراہی کا باہمی فرق خوب ظاہر ہو چکا ہے۔ اے محمد صلی اللہ علیہ وسلم ہم نے تجھے دنیا کے لئے رحمت بنائی کر بھیجا ہے۔

اسلام جاریت اور کسی پر حملہ کرنے کی اجازت نہیں دیتا بلکہ صرف اپنے دفاع کی اجازت دیتا ہے وہ بھی اُس صورت میں جب کہ شمن مسلمانوں پر حملہ کرنے میں پہل کرے اور مسلمان مظلوم ہوں (جیسا کہ فرمایا وہ مُبَدِّلٌ وَ كُمْ أَوَّلَ مَرَّةٍ۔ التوبہ: ۱۳۔ يَا أَيُّهُمْ ظُلِمُوا أَنْ: ۳۰)۔

یہ صرف نظریہ اور دعویٰ ہی نہیں بلکہ سیدنا محمد مصطفیٰ صلی اللہ علیہ وسلم جو کہ ہمارے لئے ایک اسوہ اور نمونہ بنائے گئے تھے، انہوں نے اس پر عمل کر کے مسلمانوں کو سمجھایا کہ اُن کو اپنا دفاع ویسی حالت میں کرنا ہے جس حالت میں حضور صلی اللہ علیہ وسلم نے کیا تھا۔ سیدنا محمد مصطفیٰ صلی اللہ علیہ وسلم اپریل ۱۹۵۷ء کو مکہ مکرمہ میں پیدا ہوئے تھے۔ اور جب آپ کی عمر قمری لحاظ سے چالیس سال کی ہوئی تو ۲۰ اگست ۱۹۶۰ء کو آپ پر قرآن مجید کا نزول شروع ہوا۔ اور اس کے ساتھ ہی اسلام کی بنیاد رکھی گئی۔ اس کے بعد اہل مکہ کی طرف سے آپ پر اور آپ کے ماننے والوں پر مظالم کا سلسلہ شروع ہوا۔ جو دن بدن بڑھتا چلا گیا۔ جو لوگ آپ کے پڑوس میں رہتے تھے اُن کا معمول تھا کہ آپ کے گھر میں پتھر پھینکتے دروازوں پر کا نٹے ڈال دیتے۔ ایک دفعہ جب آپ کعبہ کے پاس نماز پڑھ رہے تھے تو عقبہ بن ابی معیط نے آپ کے گلے میں کپڑا ڈال کر استقدار دبایا کہ آپ کا دم گھٹنے لگا۔ حضرت ابو بکرؓ کو علم ہوا تو دوڑتے ہوئے آئے اور آپ کو اس بد بخت کے شر سے بچایا۔ اور ایک دفعہ آپ نماز پڑھ رہے تھے اور جب آپ سجدہ میں تھے آپ پر اُنہی کی غلیظ بچ دانی لا

کر رکھ دی۔ اور اسکے بوجھ سے اُس وقت آپ سرنہ اٹھا سکے جب تک کہ بعض لوگوں نے پہنچ کر اس بچہ دانی کو آپ کی پیٹھ سے ہٹایا نہیں۔ (بخاری کتاب الصلوۃ)

اسی طرح آپ پر ایمان لانے والے مسلمانوں پر بھی مظالم ڈھائے جاتے، جن کی داستان سن کر کلیج منہ کو آتا ہے... حضرت بلاں رضی اللہ عنہ امیہ بن خلف نامی ایک کمی رئیس کے غلام تھے۔ امیہ انہیں دوپہر کے وقت گرمی کے موسم میں مکہ سے باہر لے جا کر پتی ریت پر نگاہ کر کے اٹھادیتا تھا۔ اور بڑے بڑے پتھر اُن کے سینے پر رکھ کر کہتا تھا کہ محمد صلی اللہ علیہ وسلم کا انکار کر۔ بلاں اُس کے جواب میں أحداً حدیعی اللہ ایک ہی ہے، اللہ ایک ہی ہے دہراتے جاتے۔ بار بار آپ کا یہ جواب سن کر امیہ کو اور غصہ آ جاتا۔ اور وہ آپ کے گلے میں رسہ ڈال کر شریر لڑکوں کے حوالے کر دیتا اور کہتا کہ ان کو مکہ کی گلیوں میں پتھروں کے اوپر گھسیتے ہوئے لے جائیں۔ جس کی وجہ سے اُن کا بدن خون سے تربتر ہو جاتا۔ مگر وہ پھر بھی أحداً حد کہتے چلے جاتے۔

بعض نادان مخالفین اسلام پر اذناں لگاتے ہیں کہ اسلام توارکے بل بوتے پر کھیلایا گیا۔ اُن کے الزام کی تردید بلاں کے اسی ایک واقعہ سے ہو جاتی ہے۔ کوئی مخالف بتائے وہ کون سی توارثی جس کے زور پر بلاں کو اسلام میں داخل کیا گیا تھا۔ اور وہ کون سی شمشیر تھی، جس نے اُن کو اتنے ظلم برداشت کرنے کا متحمل بنایا۔ مخالفین نہ جانے اس کا کیا جواب دیں؟ لیکن ہم جواب اعرض کرتے ہیں، کہ وہ محمد مصطفیٰ صلی اللہ علیہ وسلم کی محبت کی توارثی، جس نے انہیں اسلام میں داخل کیا۔ حقیقت یہی ہے:

محبت سے گھائل کیا آپ نے
دلائل سے قائل کیا آپ نے

بعض مخالفین اسلام کا خیال ہے کہ کیونکہ مکہ میں محمد مصطفیٰ صلی اللہ علیہ وسلم کو وقت و

طااقت حاصل نہ تھی۔ اس لئے آپ نے مقابلہ نہ کیا، یہ خیال غلط اور بے بنیاد ہے۔ تاریخ میں آتا ہے کہ مکہ میں مظلومیت کے ایام میں، آپ کے ایک ماننے والے حضرت عبد الرحمن بن عوف^{رض} اور چند دوسرے مسلمانوں نے عرض کیا، یا رسول اللہ جب ہم مسلمان نہ تھے تو معزز تھے اور کوئی ہماری طرف آنکھ اٹھا کر نہیں دیکھ سکتا تھا۔ اب یہ کفار ہم کو مکروہ اور بزدل سمجھنے لگے ہیں ہمیں اجازت دیں کہ ہم ان کا مقابلہ کریں اور انہیں سبق سکھائیں۔ حضرت محمد مصطفیٰ صلی اللہ علیہ وسلم نے جواب فرمایا: زانی اُمِرْتُ بالعَفْوِ فَلَا تُقَاتِلُوا مُجْھَے اللَّهُ تَعَالَى کی طرف سے معاف کرنے کا حکم ہے۔ پس میں تم کوڑنے کی اجازت نہیں دے سکتا۔ (تখیص الصحاح جلد ا صفحہ ۱۵۲) صحابہ رضوان اللہ علیہم نے سیدنا محمد مصطفیٰ صلی اللہ علیہ وسلم کے حکم کے مطابق تیرہ سال تک ظالموں کے ظلموں کا مقابلہ صبر اور دعا سے کیا۔ آخر وہ دن آیا، جب سیدنا محمد صلی اللہ علیہ وسلم اور آپ کے ساتھیوں نے ظالموں کے ظلم سے نگ آ کر اپنے آبائی وطن مکہ کو چھوڑ دیا، اور بیرب (مدینہ منورہ) کی طرف ہجرت فرمائی گئی، مگر مکہ کے دشمنان اسلام نے وہاں بھی آپ کا پیچھا کر کے مسلمانوں کو ہلاک و تباہ کرنے کی کوششیں کی۔ پندرہ سال مسلسل ظلم سہنے کے بعد اللہ تعالیٰ نے مسلمانوں کو اجازت دی کہ اُذْنَ لِلَّذِينَ يُقْتَلُونَ ۝ ۵۰ ۷۰:۳۱-۴۱ اُن گوں کو جن کے خلاف لڑائی کی جا رہی ہے لڑائی کی اجازت دی جاتی ہے۔ کیونکہ ان پر ظلم کئے گئے۔ اور یقیناً اللہ اُن کی مدد پر پوری قدرت رکھتا ہے۔

اس الہی اجازت کے بعد آنحضرت صلی اللہ علیہ وسلم اور مسلمانوں نے اپنے دفاع کے لئے لڑائیاں لڑیں۔ مگر تاریخ شاہد ہے کہ ہمارے آقانے کبھی کسی پر حملہ کرنے میں پہل نہیں

کی۔ اور کسی کو بلا وجہ جانی و مالی نقصان پہنچانے کی کوشش نہیں کی۔
 یہاں یہ بتانا بھی ضروری ہے کہ ہمارے ملک بھارت میں شری رام چندر جی مہاراج نے
 امن و شناختی کا قیام فرمایا۔ مگر آپ کو بھی حالات نے اس حد تک مجبور کر دیا، کہ آپ نے انکا پر حملہ
 کر کے راون کو ہلاک کیا، اور اس کا ناش کیا۔ اور آج تک ہمارے ہندو دوست دشہر کے موقعہ پر
 ”راون“ کے پتلے کو تیر مارتے اور جلاتے ہیں۔ اگر سیدنا محمد مصطفیٰ صَلَّی اللہُ عَلَیْہِ وَاٰلِہٖۤہٖۤ وَاٰتٰیْہِمْ نے اپنے زمانے کے
 ”راونوں“ سے اپنے آپ کو اور انسانیت کو بچانے کے لئے ان کا مقابلہ کیا، یا ان کے خلاف چھوٹا
 جہاد (جہاد اصغر) کر کے ہلاک کیا تو اس میں کون ہی حیرت و تجہب کی بات ہے؟
 اسی طرح شری کرشن جی مہاراج کے حکم پر ہی کو روکشیتر کے میدان میں اٹھارہ دن
 مہابھارت کی جنگ لڑی گئی، جب ارجن اپنی مکان پھینک کر بے دل ہو کر بیٹھ گیا، اور جنگ
 سے انکار کر دیا، تو شری کرشن جی مہاراج نے اُسے جنگ کی تعلیم دی۔ باوجود اس کے کہ اس
 کے مخالفین میں اس کے قریبی رشتہ دار اور محترم استاد درونا چاری یہی شامل تھے۔ اگر اسی
 طرح کی تعلیم آنحضرت صَلَّی اللہُ عَلَیْہِ وَاٰلِہٖۤہٖۤ وَاٰتٰیْہِمْ نے اپنے ساتھیوں کو اپنے دفاع کے لئے دی تو اس میں
 باعث اعتراض کیا ہے؟

ذہب اسلام، سلامتی فراہم کرنے والا ذہب ہے۔ آنحضرت صَلَّی اللہُ عَلَیْہِ وَاٰلِہٖۤہٖۤ وَاٰتٰیْہِمْ نے فرمایا کہ
 الْمُسِلِّمُ مَنْ سَلِّمَ الْمُسِلِّمُونَ مَنْ لِسَانِهِ وَيَدِهِ وَالْمُؤْمِنُ مَنْ أَمِنَهُ النَّاسُ عَلَى
 دِمَاءِهِمْ وَأَمْوَالِهِمْ (مشکوہ کتاب الایمان) مسلمان وہ ہے جس کی زبان اور ہاتھ سے
 دوسرے امن پسند لوگ محفوظ رہیں اور مومن وہ ہے جس سے لوگوں کے مال اور جان میں محفوظ
 رہیں۔ اسلام کے بانی سیدنا محمد صَلَّی اللہُ عَلَیْہِ وَاٰلِہٖۤہٖۤ وَاٰتٰیْہِمْ کو اللہ تعالیٰ نے تمام جہانوں کے لئے رحمت بنا کر بھیجا
 ہے۔ اسلام کی بنیادی تعلیم لا إِلَهَ إِلَّا هُوَ ہے، یعنی دین کے معاملے میں کسی قسم کا جر

جائز نہیں فَمَنْ شَاءَ فَلِيُّوْمَنْ وَمَنْ شَاءَ فَلِيُّكُفْرُ (الکھف: ۳۰) جو چاہے مان لے جو چاہے انکار کر دے۔ اگر کوئی اسلام کو قبول نہیں کرتا تو اُسے کہہ دولَكُمْ دِيْنُكُمْ وَلَيْ دِيْنُ (الکافرون: ۷) تمہارے لئے تمہارا دین اور میرے لئے میرا دین ہے۔

افسوں اور حیرت کی بات ہے کہ اسلام جو امن و سلامتی کا مذہب ہے۔ اور وہ رسول جسے اللہ تعالیٰ نے رحمت بنا کر بھیجا مخالفین اسلام اور بعض مستشرقین کی طرف سے اس مذہب کو دہشت پیدا کرنے والا، خون بہانے والا مذہب ثابت کرنے کی کوشش کی گئی۔ اور جہاد کی غلط اور من گھڑت تفسیریں کر کے اُسے بدنام کرنے کی کوشش اب تک جاری ہے۔

واضح ہو کہ ”جہاد“ عربی زبان کا لفظ ہے جو جہڈ سے بنتا ہے، جس کے معنے مشقت برداشت کرنا ہے۔ اور جہاد کے معنے ہیں، کسی کام کے کرنے میں پوری کوشش کرنا اور کسی قسم کی کمی نہ چھوڑنا۔ ہم اردو میں بھی کہتے ہیں جدوجہد کرنا۔ قرآن مجید اور احادیث میں جہاد کی بہت سی قسمیں بیان ہوئی ہیں۔

حدیث میں آتا ہے عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ رَجَعَ مِنْ بَعْضِ غَزَوَاتِهِ فَقَالَ رَجَعْنَا مِنَ الْجِهَادِ إِلَّا ضَعْرَفَ إِلَى الْجِهَادِ إِلَّا كُبِرَ قِيلَ يَا رَسُولَ اللَّهِ وَمَا الْجِهَادُ إِلَّا كُبِرَ قَالَ وَهِيَ مُجَاهِدَةُ النَّفَّيْسِ۔

(رد المحتار علی الدر المختار ج ۳ ص ۲۳۵)

ایک دفعہ سیدنا محمد مصطفیٰ صَلَّى اللَّهُ عَلَيْهِ وَسَلَّمَ ایک جنگ سے واپس لوٹ رہے تھے تو آپ نے فرمایا کہ ہم سب سے چھوٹے جہاد یعنی جنگ سے واپس آرہے ہیں اور سب سے بڑے جہاد (جہاد کبیر) یعنی مجاہدہ نفس کی طرف جاری ہے ہیں۔۔۔ ایک دوسری حدیث میں ہے المُجَاهِدُ مَنْ حَاجَدَ نَفْسَهُ فِي طَاعَةِ اللَّهِ (مشکوٰۃ کتاب الایمان) مجاہد وہ ہے جو اللہ تعالیٰ

کی فرمانبرداری میں اپنے نفس کو مشقت میں ڈالتا ہے۔

سامعین کرام پہلے درجے کا جہاد وہ ہے جو انسان اپنے نفس کے خلاف کرتا ہے۔ اسلام میں سب سے بڑا جہاد یہ ہے کہ انسان اپنے آپ کو گناہوں اور پاپوں سے بچائے، نیک اور اچھے کام کرے اور جب ایک مسلمان اپنے آپ کو پاک کر لیتا اور باعمل بن جاتا ہے تو اسے دوسرے درجے کا جہاد (جہاد کبیر) کرنے کا حکم ہے۔ جیسا کہ فرمایا۔ جَاهِدُهُمْ بِهِ جِهَادًا كَيْرِيًّا (الفرقان: ٣٥) تو قرآن مجید کی تعلیمات کو دوسروں تک پیار و محبت، دلائل و برهان سے پہنچا۔ جماعت احمدیہ کے اکثر افراد بفضلہ تعالیٰ دن رات جہاد کبیر میں مصروف ہیں۔ تیسرا درجے کا جہاد سب سے چھوٹا جہاد (جہاد اصغر) کہلاتا ہے۔ یہ صرف اُس وقت کرنے کی اجازت ہے جب کہ مسلمان رَبُّنَا اللَّهُ كَبِيرَ کی وجہ سے ظلم کئے جائیں۔ اور ایسی حالت میں اگر مسلمان چھوٹا جہاد کریں گے تو اللہ تعالیٰ کا وعدہ ہے اَنَّ اللَّهَ عَلَى نَصْرِهِمْ لَقِدْ يُرِيُّ (الحج: ٢٠) (یقیناً اللہ ان کی مدد پر پوری قدرت رکھتا ہے) آج کے جو مسلمان اور ان کے مولوی جہاد، جہاد کا غرہ لگا کر معصوم انسانوں کو قتل کرتے اور کرواتے ہیں۔ اس کا اُس جہاد سے دور کا بھی تعلق نہیں جسے قرآنی جہاد کہا جاتا ہے۔ اگر یہ قرآنی جہاد ہوتا تو ضرور اللہ تعالیٰ انہیں غلبہ و فتح عطا کرتا۔ پچھلے ایک سو سال میں اُن کی ہرمیدان میں شکست و ہزیمت اس بات کا واضح اشارہ ربی ہے کہ یہ قرآن کا جہاد نہیں۔ اگر یہ وہ ہوتا تو انہیں ضرور فتح نصیب ہوتی۔ پھر سیدنا محمد صلی اللہ علیہ وسلم کا واضح فرمان ہے۔ مسلم و مونمن وہ ہے جس کی زبان اور ہاتھ سے لوگوں کے جان و مال محفوظ رہیں۔ اگر آج اپنے آپ کو مسلمان مونمن کہلانے والوں کے ہاتھوں کہیں معصوم انسانوں کا قتل ہوتا ہے تو وہی بتائیں کہ اس فرمان رسول صلی اللہ علیہ وسلم کا کیا مطلب ہے؟ پس ثابت ہوا کہ حدیث رسول صلی اللہ علیہ وسلم کے مطابق مسلمان اور مونمن تو ایسا کرے گا نہیں۔ اگر کوئی کرتا ہے تو پھر وہ کسی اسلام و ممن طاقتوں

کے اشارے پر اسلام اور حقیقی مسلمانوں کو بدنام کرنے کے لئے ایسا کرے گا۔
یہ بات بھی درست ہے کہ پچھلی صدی میں دنیا کے بعض ملکوں اور علاقوں میں یا جوج و
ما جوج اور دجال کی سیاست اور خود مسلمانوں کی اپنی غلطیوں کے نتیجہ میں مسلمان دوسرا
قوموں سے بر سر پیکار رہے ہیں اور ہنوز یہ سلسلہ جاری ہے۔ واضح ہو، کہ یہ سب کی سب
سیاسی لڑائیاں جھگڑے قتل و غارت ہے۔ ان کا اسلام اور قرآن سے کوئی بھی تعلق نہیں۔ اور
اگر انہیں کوئی اسلام کی طرف منسوب کرتا ہے تو وہ سخت غلطی پر ہے۔

یہاں یہ سوال پیدا ہوتا ہے کہ اسلام کی پر امن تعلیمات کے ہوتے ہوئے، جہاد کا
غلط مفہوم مسلمانوں میں کہاں سے سرایت کر گیا۔ اگر تاریخ کا گہرائی سے مطالعہ کیا جائے تو
اس سوال کا جواب آسانی سے مل جائے گا۔ اسلام کی ابتدائی صدیوں میں اسلام کی غیر
معمولی ترقیات کو دیکھ کر دشمنان اسلام سمجھ گئے، کہاب اسلام کا مقابلہ ہمارے بس کی بات
نہیں رہی۔ دوسری طرف وہ اسلام کو تباہ و بر باد اور ناکام و بدنام کرنا چاہتے تھے۔ چنانچہ
انہوں نے مسلمانوں میں شامل ہو کر کچھ غلط عقائد مسلمانوں میں پھیلانے شروع کئے۔ مثلاً
یہ کہنا کہ عیسیٰ علیہ السلام آسمان پر زندہ ہیں اور دوبارہ نازل ہوں گے، ہر قسم کی نبوت وحی کا
سلسلہ منقطع ہو چکا ہے۔ اسلام نے جہاد کے ذریعہ قتل اور سفا کی کی تعلیم دی ہے، وغیرہ
کیونکہ یہودیوں اور عیسائیوں کو تواریت میں یہ حکم دیا گیا تھا۔

”جب خداوند تیرا خدا اُسے (یعنی کسی شہر کو) تیرے قبضے میں کر دے تو
وہاں کے ہر ایک مرد کنوار کی دھار سے قتل کر، مگر عورتوں اور لڑکوں اور مواثی کو جو جو
کچھ اس شہر میں جو اس کا سارا لوٹ اپنے لئے لے لے۔“ (استثناء ۲۰ / ۱۳)

”ان قوموں کے شہروں میں جنہیں خداوند تیرا خدا تیری میراث کر دیتا ہے،

کسی چیز کو جو سانس لیتی ہے حیتا نہ چھوڑیو،” (استثناء ۲۰/۲۱)

حضرت عیسیٰ علیہ السلام کا انجیل میں فرمان ہے ”یہ نہ سمجھو کہ میں زمین پر صلح کرانے آیا ہوں، صلح کروانے نہیں بلکہ تواریخ پر آیا ہوں۔ (متی ۱۰/۳۲)

جب یہود اور عیسائیوں نے دیکھا کہ تو رایت و انجیل میں تو انہتائی جارہانہ اور ظالمانہ تعلیمات دی گئیں ہیں اور اس کے مقابل قرآن کریم میں انہتائی متوازن اور پُر امن تعلیمات دی گئیں ہیں۔ تو انہوں نے ”جہاد“ کے غلط تفسیر مسلمانوں میں پھیلانا شروع کی، اور دوسری طرف مطلب پرست مسلمان کھلانے والے بادشاہوں کو اپنی سلطنتوں کی وسعت کے لئے ”جہاد“ کی غلط تفسیر کی ضرورت تھی، چنانچہ انہوں نے اپنے زمانے کے علماء کے ذریعہ غلط تفسیر کو خوب رواج دیا، گویا دشمنان اسلام کی طرف سے جھوٹ کی مردہ لاش کو علماء کی طرف سے کفن مل گیا۔ اور نتیجہ یہ تکالا کہ آج ”جہاد“ کی غلط تفسیر کوہی اصل تفسیر سمجھ کر اسلام کے متعلق بہت سی غلط فہمیاں پیدا کر دی گئیں۔

اس غلط فہمی، اور اس طرح کی اور بہت سی غلط فہمیوں کے ازالہ کے لئے اللہ تعالیٰ نے حضرت مرتضیٰ علام احمد صاحب قادر یانی علیہ السلام کو مسح موعود اور امام مہدی بنا کر بھیجا۔ اور انہوں نے اعلان فرمایا:

”آج سے انسانی جہاد جو تواریخ سے کیا جاتا تھا۔ خدا کے حکم کے ساتھ بند کیا گیا۔ اب اس کے بعد جو شخص کافر پر تلوار اٹھاتا ہے۔ اور اپنام نام غازی رکھتا ہے وہ اس رسول کریم ﷺ کی نافرمانی کرتا ہے۔ جس نے آج سے تیرہ سو برس پہلے فرمادیا ہے کہ مسح موعود کے آنے پر تمام تواریخ کے جہاد ختم ہو جائیں گے۔ سواب میرے ظہور کے بعد تواریخ کا کوئی جہاد نہیں۔ ہماری طرف سے امان اور صلح کاری کا سفید چمنڈا بند کیا گیا۔

ہے۔ خدا تعالیٰ کی طرف دعوت کرنے کی ایک راہ نہیں۔ پس جس راہ پر نادان لوگ اعتراض کر چکے ہیں۔ خدا تعالیٰ کی حکمت اور مصلحت نہیں چاہتی کہ اسی راہ کو پھر اختیار کیا جائے۔ اس کی ایسی ہی مثال ہے کہ جیسے جن نشانوں کی پہلے تکنیب ہو چکی وہ ہمارے سید رسول اللہ صلی اللہ علیہ وسلم کو نہیں دیتے گئے۔ لہذا مسح موعود اپنی فوج کو اس من nou مقام سے پیچپے ہٹ جانے کا حکم دیتا ہے۔” (روحانی خزانہ جلد ۱۶ صفحہ ۲۸)

”واعلموا ان وقت الجہاد السیفی قد مضی ولم یبق الا جہاد القلم و الدعا و آیات عظیمی“ (حقیقتہ المہدی۔ روحانی خزانہ جلد ۱۳ صفحہ ۳۵۸)

یعنی جان لو کہ اب جہاد بالسیف کا وقت نہیں ہے بلکہ قلم اور دعا اور بڑے بڑے نشانات کے ذریعہ جہاد کرنے کا زمانہ ہے۔

....وفی هذه الايام و أمرنا ان نعد للكافرين كما يُعدون لنا . ولا نرفع الحسام قبل ان نقتل بالحسام“ (حقیقتہ المہدی۔ روحانی خزانہ ۱۲ صفحہ ۳۵۲)

اب جہاد کے اسباب باقی نہیں رہے، اور ہمیں حکم ہے کہ ہم انکار کرنے والوں کے مقابل پرویزی ہی تیاری کریں جیسی وہ ہمارے مقابل پر کر رہے ہیں۔ اور اس وقت تک ہرگز تلوار نہ اٹھائیں جب تک ہم تلوار کے ذریعہ قتل نہ کئے جائیں (یا تلوار کے ذریعہ ہم سے لڑانہ جائے) سیدنا حضرت مسح موعود علیہ السلام نے جب اتواء جہاد بالسیف کا اعلان فرمایا تو مولویوں اور علماء نے آپ کے خلاف کفر کے فتوے لگائے۔ اور بہت برا بھلا کہا۔ مگر تصرف الہی دیکھیے کہ آہستہ آہستہ حالات نے مسلمانوں کی اکثریت کو وہی عقیدہ و موقوف اختیار کرنے پر مجبور کر دیا جو حضرت مسح موعود علیہ السلام نے بیان فرمایا تھا۔ چنانچہ جلالۃ الملک شاہ فیصل نے ۱۳۸۵ ہجری کے موقع پر رابطہ العالم الاسلامی مکہ مکرمہ کے اجتماع میں فرمایا: انکم ایها الاخوة الكرام مدعوون لشرف عالی الجہاد فی سبیل اللہ۔ و لیس الجہاد هو فقط حمل البنادقیة او تحرید

السيف و إنما الجهاد هو الدعوة إلى كتاب الله ستة رسوله والتمسك بها والمشابرة على ذلك مهما اعترضتنا المشاكل أو المصاعب أو المتابع (أم القرى مكة معدمة ٢٣ اپریل ١٩٦٥) اے معزز بھائیو! تم سب کو جہاد فی سبیل اللہ کا علم بلند کرنے کے لئے بلا یا گیا ہے۔ جہاد صرف بنو قبائل کا نام نہیں، بلکہ جہاد تو اللہ کی کتاب اور اُس کے رسولؐ کی سنت کی طرف دعوت دینے، ان پر عمل پیرا ہونے اور ہر قسم کی مشکلات، دفعوں اور تکالیف کے باوجود استقلال سے اس پر مقام رہنے کا نام ہے۔

ایک زمانہ میں جب سیدنا حضرت مسیح موعود علیہ السلام نے اعلان فرمایا کہ یہ زمانہ قلمی جہاد کا ہے اس زمانے میں کتاب اللہ قرآن مجید اور رسول کریم صلی اللہ علیہ وسلم کی سنت کے احیاء کو بذریعہ تحریری و تقریری دلائل ثابت کرنے کی ضرورت ہے تو اس پر طعن و تشنج کی گئی۔ اللہ تعالیٰ کی شان دیکھنے کے اسی طرح کا اعلان مکملہ سے شاہ فیصل کرنے پر مجبور ہوئے۔

یہاں اختصار سے ایک اور بات کا ذکر بھی بہت ضروری ہے۔ آج کل دنیا میں گویا یہ ایک فیشن بن گیا ہے کہ، اگر دنیا کے کسی کو نے میں دہشت گردی کا کوئی واقعہ ہو جائے تو اسے ہمارے ملک اور دنیا کے بعض اخبارات اور نشریاتی ادارے فوراً اسلامک دہشت گردی کا نام دے دیتے ہیں۔ ایسی اخبارات پر حیرت ہوتی ہے، اگر کسی دوسرے مذہب کے لوگ اسی قسم کی کارروائیاں کریں، تو ان کی کارروائیاں ان کے مذہب کی طرف منسوب نہیں کرتے۔ مثال کے طور پر اگر امریکہ ہیر و شیمانا گاس کی پرائیٹ بم گرائے یا امریکہ و برطانیہ افغانستان اور عراق پر بم باری کریں تو اس کا روائی کو مسیحی دہشت گردی نہیں کہا جاتا۔ اگر جزل ڈائر جلیانو لا باع میں سینکڑوں بھارتیوں کو گولیوں سے بھون دے تو اسے بھی عیسائی دہشت گردی کا نام نہیں دیا جاتا۔ اگر یہود عربوں کے گھروں کو تباہ کر دیں تو اسے بھی یہودی دہشت گردی نہیں کہا جاتا۔ لیکن اگر کوئی مسلمان اسلام دشمن طاقتوں کے اشارے پر یا

اپنی بے قوفی سے اس قسم کی کارروائی کرتا ہے تو اسے اسلام کی طرف منسوب کر دیا جاتا ہے۔ جیسا کہ پہلے ذکر کیا جا چکا ہے کہ دشمنان اسلام نے اسلام کو بدنام کرنے کے لئے مسلمانوں کے علماء سے اپنے مفاد اور مطلب کے مطابق فتوے جاری کروائے، حیرت کی بات ہے یہ کارروائی آج کے دور میں بھی جاری ہے۔ سماعت فرمائیں جاندھر سے شائع ہونے والے روزنامہ ہندسماچار کی خبر:

”امریکہ پر ۱۱ ستمبر کے حملوں کے بعد سی۔ آئی۔ اے۔ نے عرب دنیا میں امریکی مخالف جذبات کو سرد کرنے اور اعتدال پسندی کی تبلیغ کرنے کے لئے ملاوں کو خریدا اور تقلیل علماء کھڑے کئے یہ بات ایک نئی کتاب۔۔۔ سی۔ آئی۔ اے۔ اور ایف۔ بی۔ آئی۔ کے بارے میں کئی کتابوں کے مصنف اور ایک محقق روپورٹ رونالڈ کسلر نے کہی ہے۔ کیسلر نے بتایا کہ سی۔ آئی۔ نے ملاوں کو فتوے جاری کرنے کے لئے پیسہ دیا۔“ (ہندسماچار جاندھر ۲۹ ستمبر ۲۰۰۳ء)

۱۹۸۰ء کے دھاکے میں جب افغانستان پر روسی قبضہ تھا تو یہی امریکہ تھا جس نے مسلمانوں کو روہنگیا کے خلاف جہاد کرنے کی ترغیب دی۔ اُس وقت جہاد کے حق میں فتوے دلوائے تھے۔ سامعین کرام!! آپ نے اندازہ لگایا، کہ دشمنان اسلام، اسلام اور مسلمانوں کو بدنام کرنے کے لئے مسلمان کھلانے والے علماء کو ہی لاچ و رشوت دے کر اپنا آلہ کار بناتے۔ اور تقلیل علماء کھڑے کرتے ہیں۔ اور سادہ لوح مسلمان ان علماء کے فتووں پر عمل کرتے ہیں۔ اور بعض اپنی سادگی اور نادانی میں جہاد کا نام سنتے ہی دہشت گردی کے واقعات میں ملوث ہو جاتے ہیں۔ دین مصطفیٰ ﷺ کی یہ بدنامی اور مظلومیت دیکھ کر احمدی مسلمان کا دل تڑپ اٹھتا ہے۔ مسلمان جتنا چاہیں جماعت احمدیہ پر مظالم کے پہاڑ

ڈھالیں، مگر ہم سیدنا حضرت مسیح موعود علیہ السلام کی اس تعلیم کو بھی فراموش نہیں کر سکتے۔

اے دل تو نیز خاطر اینان نگاہ دار کاخ رکن دعویٰ حب پیغمبر
اے میرے دل یہ جو مسلمان تیری مخالفت و دشمنی کر رہے ہیں آخر تیرے محبوب
رسول ﷺ کی طرف منسوب ہونے کا دعویٰ کرتے ہیں، اس محبوب رسول ﷺ کی خاطر ہی ان
سے بھلائی کا سلوک کرتا چلا جا۔

اس تعلیم کی بناء پر ہم ان مسلمانوں سے جو دنیا کے کسی بھی خطے میں جہاد کے نام پر کوئی بھی ایسا
کام جو آنحضرت ﷺ کی تعلیم کے خلاف ہو اور اسلام کو بدنام کرنے کا باعث ہو رہا ہو چھوڑنے کی
درجہ است کرتے ہیں۔ اور مسلمانوں پر آنے والے مصائب کی حقیقی وجہ تلاش کر کے اس کے ازالہ کی
طرف متوجہ ہونے کی اپیل کرتے ہیں ان مصائب کی وجہ حضرت خلیفۃ المسیح الرابع رحمہ اللہ تعالیٰ
نے بیان فرمائی تھی، وہی حقیقی وجہ اور وہی حقیقی علاج ہے۔ حضور محمد اللہ تعالیٰ فرماتے ہیں:

”میں یہ سمجھتا ہوں کہ یہ ادبار اور تنزل کا دور اور یہ بار بار کے مصائب حقیقت
میں حضرت اقدس مسیح موعود علیہ الصلوات السلام کے انکار کا نتیجہ ہیں اور اس میں کوئی شک
نہیں ہے اس لئے آخری پیغام میرا یہی ہے کہ وقت کے امام کے سامنے سرتسلیم خم کرو۔
خدانے جس کو بھیجا ہے اس کو قبول کرو۔ وہی ہے جو تمہاری سربراہی کی امانت رکھتا
ہے۔ اس کے بغیر اس سے علیحدہ ہو کر تم ایک ایسے جسم کی طرح ہو جس کا سر باقی نہ رہا۔
جس میں بظاہر جان ہوا ر عضو پھر ک رہے ہوں۔ (خطبہ جمعہ ۱۳ اگست ۱۹۹۰)

آنحضرت صلی اللہ علیہ وسلم نے فرمایا ہے انما الاما م جنتہ یقائق م من و رائیہ و یقینی یہ (مسلم
کتاب الامارة) یقیناً امام ڈھال ہوتا ہے، انکے پیچھے رہ کر لڑا جاتا ہے۔ اور اس کے ذریعہ محفوظ رہا
جاتا ہے۔ اس فرمانِ رسول ﷺ کے مطابق کوئی جہاد بھی ”امام“ یعنی ڈھال کے بغیر ممکن نہیں

اللہ تعالیٰ مسلمانوں کو اُس ڈھال کے پیچپے آنے کی توفیق بخشنے جسے اللہ تعالیٰ نے عصر حاضر میں ان کے لئے مہیا فرمایا ہے۔ اس کے علاوہ جماعت احمد یہ دنیا کے ہر انسان کو چاہے اُس کا تعلق کسی بھی مذہب و علاقے سے ہو سیدنا حضرت بانی جماعت احمد یہ علیہ السلام کے الفاظ میں یہ پیغام دیتی ہے کہ ”ہماری طرف سے صلح کاری اور امان کا سفید جنڈا بلند کیا گیا ہے۔“ ”میں تمام مسلمانوں اور عیسائیوں اور ہندوؤں اور آریوں پر یہ بات ظاہر کرتا ہوں کہ دنیا میں کوئی میراث من نہیں ہے۔ میں بنی نوع انسان سے ایسی محبت کرتا ہوں کہ جیسے والدہ مہربان اپنے بچوں سے بلکہ اس سے بڑھ کر،“ (ابعین روحانی خزانہ ج ۷ ص ۳۲۳)۔ ”وہ کام جس کے لئے خدا نے مجھے مامور فرمایا ہے، وہ یہ ہے کہ خدا میں اور اس کی خلائق کے رشتہ میں جو کدو رت واقع ہو گئی ہے۔ اس کو دور کر کے محبت اور اخلاص کے تعلق کو دوبارہ قائم کروں اور سچائی کے اظہار سے مذہبی جنگوں کا خاتمه کر کے صلح کی بنیاد ڈالوں۔ (لیکچر لا ہور۔ روحانی خزانہ جلد ۲۰ ص ۱۸۰)

دعا ہے اللہ تعالیٰ جماعت احمد یہ کو دنیا کے ہر علاقے میں صلح کاری کا سفید جنڈا بلند کرتے ہوئے، انسان اور انسان کے درمیان محبت و پیار پیدا کرنے کا عظیم جہاد، اُس وقت تک کرنے کی توفیق عطا فرماتا چلا جائے جب تک دنیا کے ہر انسان کی روح سیدنا حضرت مصلح موعود رضی اللہ عنہ کے یہ الفاظ نذر ہرانے لگے ۔

بتاؤں تمہیں کیا، کہ کیا چاہتا ہوں
 ہوں بندہ مگر میں خدا چاہتا ہوں
 مجھے بیر ہر گز نہیں ہے کسی سے
 میں دنیا میں سب کا بجلہ چاہتا ہوں
 اے اللہ ہماری دعا قبول فرم۔ آمین!